

රාජ්‍ය පරිපාලන චක්‍රලේඛ : 27/2025

මගේ අංකය : EST-7/06/UNI/X
 රාජ්‍ය පරිපාලන, පළාත් සභා සහ
 පළාත් පාලන අමාත්‍යාංශය
 නිදහස් චතුරස්‍රය
 කොළඹ 07

2025.10.24

අමාත්‍යාංශ ලේකම්වරුන්
 පළාත් ප්‍රධාන ලේකම්වරුන්
 දෙපාර්තමේන්තු ප්‍රධානීන්

විනය පරීක්ෂණ කටයුතු සඳහා ගෙවීම් සිදුකිරීම

ඉහත කරුණ සම්බන්ධයෙන් නිකුත් කරන ලද 2018.07.31 දිනැති රාජ්‍ය පරිපාලන චක්‍රලේඛ 18/2018 කෙරෙහි ඔබගේ අවධානය යොමු කරවමි. එහි සඳහන් ගෙවීම් 2025.10.01 දින සිට පහත සඳහන් පරිදි සංශෝධනය කරනු ලැබේ.

02.

	පරීක්ෂණය පැවැත්වෙන පැයකට දීමනාව (රු.)	ලිපිකරු/යතුරු ලේඛක/ පරිගණක ක්‍රියාකරු සහය හා තැපැල් ගාස්තු වශයෙන් වැය වූ මුදල් ප්‍රතිපූර්ණය කිරීම (උපරිම එක් නිලධාරියෙකු සඳහා පමණි) (රු.)	අවසාන වාර්තාව සහ එහි සම්පිණ්ඩනය පිළියෙල කිරීම (රු.)
01. පරීක්ෂණ නිලධාරී			
I. විශ්‍රාමික			
(අ) මාණ්ඩලික නිලධාරියෙකුට විරුද්ධව පැවැත්වෙන පරීක්ෂණය	1,250/-	7,500/-	30,000/-
(ආ) යටත් නිලධාරියෙකුට විරුද්ධව පැවැත්වෙන පරීක්ෂණය	1,000/-	7,500/-	30,000/-
(ඇ) කනිෂ්ඨ නිලධාරියෙකුට විරුද්ධව පැවැත්වෙන පරීක්ෂණය	1,000/-	7,500/-	30,000/-
II. රාජ්‍ය සේවයේ නියුතු			
(අ) මාණ්ඩලික නිලධාරියෙකුට විරුද්ධව පැවැත්වෙන පරීක්ෂණය	1,000/-		30,000/-
(ආ) යටත් නිලධාරියෙකුට විරුද්ධව පැවැත්වෙන පරීක්ෂණය	1,000/-		30,000/-
(ඇ) කනිෂ්ඨ නිලධාරියෙකුට විරුද්ධව පැවැත්වෙන පරීක්ෂණය	1,000/-		30,000/-
	පරීක්ෂණය පැවැත්වෙන	ලිපිකරු/යතුරු ලේඛක/ පරිගණක	අවසාන වාර්තාව සහ

	පැයකට දීමනාව (රු.)	ක්‍රියාකරු සහය හා තැපැල් ගාස්තු වශයෙන් වැය වූ මුදල් ප්‍රතිපූර්ණය කිරීම (උපරිම එක් නිලධාරියෙකු සඳහා පමණි) (රු.)	එහි සම්පූර්ණය පිළියෙල කිරීම (රු.)
02. පැමිණිල්ල මෙහෙයවන නිලධාරී			
(අ) මාණ්ඩලික නිලධාරියෙකුට විරුද්ධව පැවැත්වෙන පරීක්ෂණය	625/-		4,500/-
(ආ) යටත් නිලධාරියෙකුට විරුද්ධව පැවැත්වෙන පරීක්ෂණය	625/-		3,000/-
(ඇ) කනිෂ්ඨ නිලධාරියෙකුට විරුද්ධව පැවැත්වෙන පරීක්ෂණය	625/-		2,250/-
03. පරීක්ෂණයේ කටයුතු කරන යතුරු ලේඛකයෙකුට/ ලඝු ලේඛකයෙකුට/ පරිගණක ක්‍රියාකරුවෙකුට පරීක්ෂණය පැවැත්වෙන පැයකට	500/-		

03. ඉහත සඳහන් දීමනාවලට අමතරව විශ්‍රාමික පරීක්ෂණ නිලධාරියෙකුට ඔහු විශ්‍රාම යන විට රජයේ සේවයේ දැරූ තනතුර පදනම් කර ගෙන සහ රාජ්‍ය සේවයේ නියුතු පරීක්ෂණ නිලධාරියෙකුට ඔහු දරන තනතුර පදනම් කරගෙන ආයතන සංග්‍රහයේ විධිවිධානයන්ට අනුකූලව ගමන් වියදම් හා සංයුක්ත දීමනා ලබා ගැනීමට හිමිකම් ඇත.

04. පරීක්ෂණයේ අවසාන වාර්තාව බාර දී දින 30ක් ඇතුළත සියලුම ගමන් වියදම් ඉල්ලුම්පත් ඉදිරිපත් කර තිබේ නම්, අඩු කිරීමකින් තොරව එම වියදම් ලබාගත හැකි අතර, එසේ නොවන ගමන් වියදම් ඉල්ලුම්පත්වලින් ආයතන සංග්‍රහයේ XIV පරිච්ඡේදයේ 28:6 උප වගන්තිය පරිදි අදාළ අඩු කිරීම් සිදු කළ යුතුය.

05. පැමිණිල්ල මෙහෙයවනු ලබන නිලධාරියාට ද ඉහත 02 ඡේදයේ සඳහන් දීමනාවලට අමතරව ගමන් වියදම් හා සංයුක්ත දීමනා ලබා ගැනීමට හිමිකම් තිබේ.

06. වූදින නිලධාරියා වෙනුවෙන් පෙනී සිටින රැකවරණ නිලධාරියාට ආයතන සංග්‍රහයේ XIV පරිච්ඡේදයේ 29:8 උප වගන්තියේ විධිවිධාන අනුව ගමන් වියදම් හා සංයුක්ත දීමනා ලබා ගත හැකිය.

07. විශ්‍රාමික රජයේ නිලධාරියෙකු රැකවරණ නිලධාරියෙකු ලෙස පෙනී සිටින අවස්ථාවක, ආයතන සංග්‍රහයේ XIV පරිච්ඡේදයේ විධිවිධානයන්ට අනුකූලව, එම නිලධාරියාට විශ්‍රාම යාමට පෙර සැතපුම් කුලිය හිමිව තිබුණේ නම් තවදුරටත් එම හිමිකම ලබා දිය යුතුය.

08. විනය පරීක්ෂණ නිලධාරියෙකු විනය පරීක්ෂණය සඳහා තමා නියම කළ ස්ථානයට, නියමිත දිනට, නියමිත වේලාවට පැමිණියේ මුත්, ඔහු වගකිව යුතු නැති කරුණක් නිසා තම විනය පරීක්ෂණය වෙනත් දිනකට කල් තබන්නේ නම්, සම්පූර්ණ විනය පරීක්ෂණ සැසියක් සඳහා ගෙවිය යුතු මුදලින් එක් අඩක් ඔහුට ගෙවිය යුතුය. මෙහිදී සම්පූර්ණ විනය පරීක්ෂණ සැසියක් ලෙස පැය 04ක කාලසීමාවක් අදාළ කරගත යුතුය.

09. විධිමත් විනය පරීක්ෂණයකදී, එකම සිද්ධියක් මත පදනම්ව නිලධාරීන් කිහිපදෙනෙකුට විරුද්ධව චෝදනා පත්‍ර කිහිපයක් නිකුත් කළද, එකම අවස්ථාවකදී චෝදනා සියල්ලම එකම පරීක්ෂණයක් ලෙස නිමකර ඇත්නම්, එක් එක් වාර්තාව සඳහා නොව පොදුවේ වාර්තා සියල්ල එක් වාර්තාවක් ලෙස සලකා ගෙවීම් කිරීම කළයුතුය.

10. විධිමත් විනය පරීක්ෂණයක් සඳහා විනිශ්චය සභාව වශයෙන් ආයතන සංග්‍රහයේ XLVIII පරිච්ඡේදයේ 19:7 උප වගන්තිය පරිදි එක් නිලධරයෙකුට වඩා වැඩි නිලධරයින් සංඛ්‍යාවක් පත්කර ඇති විට, පරීක්ෂණය පැවැත්වෙන පැයකට ගෙවනු ලබන දීමනාව හා ලිපිකරු/ යතුරු ලේඛක/ පරිගණක ක්‍රියාකරු සහය හා තැපැල් ගාස්තු වශයෙන් වැය වූ මුදල් ප්‍රතිපූර්ණය කිරීම සඳහා වන දීමනාව එම නිලධාරීන්හට වෙන් වෙන් වශයෙන් ගෙවිය යුතු අතර, අවසන් වාර්තාව පිළියෙල කිරීම සඳහා ගෙවනු ලබන දීමනාව පරීක්ෂණ මණ්ඩලයේ නිලධාරීන් අතර සමව බෙදී යා යුතුය.

11. රාජ්‍ය සේවයේ නියුතු පරීක්ෂණ නිලධරයෙකුගේ අවසාන වාර්තාව යතුරු ලියනය කිරීම වෙනුවෙන් රාජ්‍ය සේවයේ නියුතු ලඝු ලේඛකයෙකුට/ යතුරු ලේඛකයෙකුට හෝ පරිගණක ක්‍රියාකරුවෙකුට 2003.12.11 දිනැති 12/2003 දරන රාජ්‍ය පරිපාලන චක්‍රලේඛයෙහි විධිවිධාන අනුව ගෙවීම් කළ හැකිය.


12. කෙසේ වුවද, අවසන් වාර්තාව ඉදිරිපත් කිරීමට ප්‍රමාද වන අවස්ථාවල දී විනය පරීක්ෂණ නිලධරයාට ගෙවනු ලබන ගමන් වියදම් හා සංයුක්ත දීමනා හැර, සියලුම දීමනාවලින් පහත සඳහන් ආකාරයට අඩුකර ගෙවිය යුතුය.

- I. මාස 12කට වඩා ප්‍රමාද වී ඉදිරිපත් කරන්නේ නම් දීමනාවලින් 5%ක්
- II. මාස 18කට වඩා ප්‍රමාද වී ඉදිරිපත් කරන්නේ නම් දීමනාවලින් 10%ක්
- III. මාස 24ක් හෝ එයට වැඩි කාලයක් ප්‍රමාද වී ඉදිරිපත් කරන්නේ නම් දීමනාවලින් 25%ක්

13. එසේ වුවත්, විධිමත් විනය පරීක්ෂණය අවසන් කර අවසන් වාර්තාව විනය බලධරයාට භාර දීම මාස 12කට වඩා ප්‍රමාද වීම, පරීක්ෂණ නිලධරයාට පාලනය කර ගත නොහැකි හේතුවක් නිසා බවට සනාථ කර ගත හැකි නම්, ඔහුට ගෙවනු ලබන දීමනා අඩු නොකර ගෙවීම කළ හැකිය. එසේ දීමනාව අඩු කිරීමකින් තොරව ගෙවීමේදී එසේ තීරණයක් ගැනීමට හේතු වූ කරුණු විනය බලධරයා විසින් පැහැදිලිව සටහන් කර තැබිය යුතුය.

14. 2025 වසරේ දී මේ සඳහා අතිරේක ප්‍රතිපාදන ඉල්ලීම් නොකළ යුතුය.

15. මෙම චක්‍රලේඛය මහා භාණ්ඩාගාරයේ එකඟතාව ඇතිව නිකුත් කරන ලදී.



එස්. ආලෝකබණ්ඩාර

ලේකම්

රාජ්‍ය පරිපාලන, පළාත් සභා සහ පළාත් පාලන
අමාත්‍යාංශය

දුරකථන : 011-2697233

ෆැක්ස් : 011-2692158

විද්‍යුත් ලිපිනය : ade-vii@pubad.gov.lk